

14. छुट्टी मनायें



- पेंसिल भैया... पेंसिल भैया... आज रविवार है न?



- हाँ... हाँ...! आज रविवार है, तो क्या ... बोलो?



- क्या बोलूँ भैया, छह दिन तो काम करते रहे।



- हाँ... हाँ...! तुम सच कहते हो...।



- क्यों न हम आज बाहर चलो। घूमें, झूमें और मौज-मस्ती करें।



- हाँ-हाँ! मैं भी यही सोच रहा हूँ। चलो...खूब खेलेंगे। खुशी मनायेंगे।



- वाह! पेंसिल भैया! कितना बड़ा मैदान है, मुझे झूला झूलना बहुत पसंद है।



- हाँ चलो। (दोनों झूलते हैं।)



- वाह! बहुत मज़ा आ रहा है। चलो अब रस्सी कूद खेलें।



- हाँ-हाँ चलो। (दोनों बहुत सारे खेल खेलते हैं।)



- भैया! रात हो रही है। चलो घर चलते हैं।



- तुम सही कहती हो। अब हमें चलना चाहिए।

(दोनों घर की ओर लौटते हैं।)



- आज तो बहुत मज़ा आया। एक सप्ताह की पूरी थकान दूर हो गयी।




- मुझे भी बहुत मज़ा आया। अब हम हर रविवार खेलने चलेंगे।





सुनो-बोलो

1. रबड़ और पेंसिल खेलने क्यों गये?
2. रविवार को तुम क्या-क्या करते हो?
3. कोई काम करते-करते जब तुम ऊब जाते हो तो क्या करते हो?



पढ़ो

(अ) इन प्रश्नों के उत्तर बताओ।

1. कौन-कौन खेलने गये?
2. पेंसिल और रबड़ ने कौन-कौन से खेल खेले?
3. पेंसिल और रबड़ किस दिन खेलने गये?



(आ) किसने कहा-


1. भैया! रात हो रही है। घर चलते हैं।
2. अब हम हर रविवार खेलने जायेंगे।
3. मुझे झूला झूलना बहुत पसंद है।
4. छह दिन तो काम करते रहे।
5. आज रविवार है, तो क्या बोलो



मेरा नाम पेंसिल है।

मेरा नाम रबड़ है।


अब तुम अपने बारे में बताओ।



(इ) तुम रविवार के दिन क्या करते हो? काम करने पर '√', नहीं करने पर '×' लगाओ।



बाज़ार जाता हूँ।		पढ़ता हूँ।	
सिनेमा देखता हूँ।		टी.वी. देखता हूँ।	
खेलता हूँ।		पार्क जाता हूँ।	
प्रार्थना करता हूँ।		तैरने जाता हूँ।	
खूब सोता हूँ।		कुछ नहीं करता हूँ।	



लिखो

(अ) प्रश्नों के उत्तर लिखो।

1. रविवार के दिन पेंसिल और रबड़ ने क्या सोचा?

.....

2. खेलना हमारे लिए क्यों ज़रूरी है?

.....

3. पाठ से क्या सीख मिलती है?

.....

(आ) उचित शब्द जोड़ो।

1. सुख - 2. मौज - जैसे :- माता-पिता
3. खेल - 4. दिन -



क्या मैं ये कर सकता हूँ?	हाँ (√)	नहीं (×)
1. पाठ के बारे में बातचीत कर सकता हूँ।		
2. पाठ अपने शब्दों में बता सकता हूँ। लिख सकता हूँ।		
3. वार्तालाप रूपी पाठ को कहानी के रूप में लिख सकता हूँ।		
4. इससे संबंधित प्रश्नों के उत्तर अपने शब्दों में लिख सकता हूँ।		



चित्र देखो। उसी तरह कुछ और चित्र बनाओ।

पेंसिल से



रबड़ से



अब तुम बनाओ।